

---

Kashimahatmye Jnanavapirashamsakathanam

ಕಾಶೀಮಾಹಾತ್ಮ್ಯೇ ಜ್ಞಾನವಾಪೀಪ್ರಶಂಸಾಕಥನಂ

Document Information



---

Text title : Kashimahatmye Jnanavapirashamsakathanam

File name : kAshImAhAtmyeJnAnavApIprashaMsAkathanam.itx

Category : shiva, shivarahasya, tIrthakShetra

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 6 | 1-83||

Latest update : March 8, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 8, 2024

*sanskritdocuments.org*

---



## ಕಾಶೀಮಾಹಾತ್ಮ್ಯೇ ಜ್ಞಾನವಾಪೀಪ್ರಶಂಸಾಕಥನಂ



- ಶಿವಪಾರ್ವತೀಸಂವಾದೇ -

ಶ್ರೀಪಾರ್ವತ್ಯುವಾಚ -

ಶಿವ ಕಲ್ಯಾಣದ ಶ್ರೀಮನ್ ಸರ್ವಜ್ಞಾಮಿತವಿಕ್ರಮ .  
ಜ್ಞಾನವಾಪೀತಿ ಸಂಜ್ಞೇಯಮಸ್ಯಾಃ ಕಥಮಭೂದ್ವದ .. 1..

ಶ್ರೀಶಿವ ಉವಾಚ -

ತ್ರಿಶೂಲಾಗ್ರೇಣ ಸುಭಗೇ ಸಾ ವಾಪಿ ಖನಿತಾ ಪುರಾ .

ಆಪಾತಾಲಂ ಜಲಂ ತತ್ರ ತಿಷ್ಠತ್ಯತಿಮನೋಹರಂ .. 2..

ಕಾಶ್ಮೀರಮಣಿಭಿಃ ಶುಭೈಃ ಪುಷ್ಪರಾಗೈರ್ಮನೋಹರೈಃ .

ರತ್ನೈರನೈಶ್ಚ ವಿವಿಧೈರ್ಬದ್ಧಾ ಸಾ ತದನಂತರಂ .. 3..

ತತ್ರಾದ್ಭುತಂ ಸಮಭವದ್ಧೇಮಪದ್ಮಂ ವರಾನನೇ .

ವಿಚಿತ್ರಗಂಧಸಂಬದ್ಧಂ ಶತಯೋಜನಮಾಯತಂ .. 4..

ಸಹಸ್ರದಲಸಂಸಕ್ತಂ ಕೇಸರಾಗರುರಂಜಿತಂ .

ತತ್ಸುಗಂಧೇನ ನಿರ್ಗಂಧಂ ಸುಗಂಧಮಭವಜ್ಜಲಂ .. 5..

ತತ್ಪ್ರಾಂತಕಲ್ಪತರವಸ್ತತ್ಸುಗಂಧಸಮನ್ವಿತಾಃ .

ಸ್ವತಃ ಸುಗಂಧಾ ಇವ ತೇ ಭಾಂತಿ ನಿತ್ಯಂ ವರಾನನೇ .. 6..

ತತ್ಪದ್ಮಮಕರಂದೇನ ಸಂಯುತಂ ರಾಜತೇ ಜಲಂ .

ತತ್ತಿರಸ್ಮೈ ತಪೀಯೂಷಂ ಸುರಾಣಾಮಪಿ ದುರ್ಲಭಂ .. 7..

ಸದಾ ವಿಕಾಸಮಾಪನ್ನಂ ಸದಾ ಪ್ರೇಕ್ಷ್ಯಮನುತ್ತಮಂ .

ಕದಾಚಿದಪಿ ತನ್ಮಲಾನಂ ನ ಭವತ್ಯೇವ ಸರ್ವದಾ .. 8..

ಕನತ್ಯನಕನಾಲಾಢ್ಯಂ ತದ್ಧೇಮಕಮಲಂ ಶುಭಂ .

ಹೇಮಚ್ಛತ್ರಮಿವಾಭಾತಿ ಕಾಶ್ಯಾಃ ಕಮಲಲೋಚನೇ .. 9..

ತತ್ಕರ್ಣಿಕಾಮಧ್ಯದೇಶೇ ಸುಂದರೇ ಮೃದುಲೇ ಸದಾ .

ಕದಾಚಿಲ್ಲಿಲಯಾ ಸಮ್ಯಗುವಿಶ್ಯ ವಸಾಮ್ಯಂ .. 10..

ಸಂವಿಷ್ಟಸ್ತತ್ರ (ಷ್ಠಂ ತಂತ್ರ) ಮಾಮೇಕಾ ಕದಾಚಿದ್ವವರ್ಣಿನೀ .

ಸ್ತುತ್ವಾ ತು ಬಹುಧಾ ಸ್ತೋತ್ರೈಃ ಸಂಪೂಜ್ಯ ವಿಧಿಪೂರ್ವಕಂ .. 11..

ಕೃತಾಂಜಲಿಪುಟಾ ತಸ್ಥೌ ಪೀನವಕ್ಷೋಜಭಾಸುರಾ .

ವಿದ್ಯುಲ್ಲತೇವ ವಿಮಲಾ ಕಮಲಾಮಲಲೋಚನಾ .. 12..  
 ತತೋ ಮಯೈವ ಸಾ ಪೃಷ್ಠಾ ಕಾಸಿ ತ್ವಮಸಿ (ಮಿತಿ) ಸಾ ತತಃ .  
 ಉವಾಚ ವಚನಂ ಚಾರು ಸರ್ವಲೋಕಹಿತಾವಹಂ .. 13..  
 ಶಂಕರಾಹಮಿಹ ಸ್ವಾಮಿನ್ನೇತತ್ತೀರ್ಥಾಧಿದೇವತಾ .  
 ಮತ್ಪ್ರಾರ್ಥಿತಂ ವರಂ ದೇಹಿ ವರದಾನವಿಚಕ್ಷಣ .. 14..  
 ಇದಂ ಜಲಂ ಮಹಾದೇವ ಶೈವೋ ಯಃ ಪಾತುಮಿಚ್ಛತಿ .  
 ತಸ್ಯ ತ್ವಚಂಚಲಾ ಭಕ್ತಿಸ್ತ್ವಯಿ ತತ್ತ್ವಮತಿಸ್ತಥಾ .. 15..  
 ಜ್ಞಾನವಾಪೀತಿ ಮನ್ನಾಮ ಪ್ರಸಿದ್ಧಂ ಭವತು ಪ್ರಭೋ .  
 ಸರ್ವಪಾಪಕ್ಷಯಕರಂ ಜಲಂ ಭವತು ಸರ್ವದಾ .. 16..  
 ಇತಿ ಸಂಪ್ರಾರ್ಥ್ಯಂ (ಧೀತಂ) ತತ್ಸ್ಮ್ಯಕ್ ತಥಾ ಲೇಕೇಷ್ಟಸಿದ್ಧಯೇ .  
 ತದ್ಯಾಚಿತಂ ವರಂ ದತ್ವಾ ತಾಮಾಶ್ವಾಸ್ಯ ಪುನಃ ಪುನಃ .. 17..  
 ಮಯಾ ತತ್ರೈವ ಸತತಂ ಸ್ಥಿಯತೇ ವರವರ್ಣನಿ .  
 ರೋಚತೇ ವಸತಿಸ್ತತ್ರ ಕಮಲೇ ಗಂಧಸಂವೃತೇ .. 18..  
 ತಾದೃಶಂ ತೀರ್ಥಮಮಲಂ ಸರ್ವಲೋಕೇಷು ದುರ್ಲಭಂ .  
 ಸ್ನಾನಂ ಕೃತ್ವಾ ಪ್ರಯತ್ನೇನ ದ್ವಾದಶೀಸೋಮವಾಸರೇ .. 19..  
 ತತ್ರ ದೇವಾನೃಷೀನ್ಸ್ಮ್ಯಕ್ ತರ್ಪಯಿತ್ವಾ ಪಿತೃನಪಿ .  
 ತಜ್ಜಲೈಃ ಸ್ವಾದುಭಿಃ ಸಮ್ಯಗ್ಜ್ಞಾನೇಶಮಭಿಷಿಚ್ಯ ಚ .. 20..  
 ಗಂಧಪುಷ್ಪಕ್ಷತಾದ್ಯೈಶ್ಚ ಪೂಜಯಿತ್ವಾ ಯಥಾವಿಧಿ .  
 ಪ್ರದಕ್ಷಿಣನಮಸ್ಕಾರೈರಾರಾಧ್ಯ ತದನುಜ್ಞಯಾ .. 21..  
 ಮುಕ್ತೃರ್ಥಂ ತ್ರಿಃ ಪಿಬೇತ್ಸಮ್ಯಗ್ಜ್ಞಾನೇಶನ್ನಾಪನೋದಕಂ .  
 ತತ್ತೋಯಪಾನಮಾತ್ರೇಣ ಶುದ್ಧೋ ಭವತಿ ಮಾನವಃ .. 22..  
 ತತಸ್ತದ್ಭಯೇ ಶುದ್ಧೇ ಜಾಯತೇ ಲಿಂಗಮುತ್ತಮಂ .  
 ಅತ ಏವ ಹಿ ತತ್ತೀರ್ಥಂ ತೀರ್ಥೋತ್ತಮಮಿತಿ ಶ್ರುತಂ .. 23..  
 ತತ್ತೀರ್ಥರಾಜರಕ್ಷಾರ್ಥಂ ದಂಡಪಾಣಿರ್ಬಲೋನ್ನತಃ .  
 ಮಯಾ ಸಂಸ್ಥಾಪಿತಃ ಶಕ್ತಸ್ತತ್ತೀರೇ ವಿಮಲೇ ಶುಭೇ .. 24..  
 ವಿನಾ ತದಾಜ್ಞಯಾ ಲೋಕೇ ಯೇನ ಕೇನಾಪಿ ವಾ ಶುಭೇ .  
 ಸ್ಪೃಷ್ಟುಂ ನ ಶಕ್ಯತೇ ನೂನಂ ತತ್ತೀರ್ಥಂ ಮುಕ್ತಿಸಾಧನಂ .. 25..  
 ಪುರಾ ಬ್ರಹ್ಮಾದಿಭಿಃ ಸಾಕಂ ವಿಷ್ಣುಃ ಕಾಶೀದಿದೃಕ್ಷಯಾ .  
 ಸಮಾಯಯೌ ತತೋ ದೃಷ್ಟ್ವಾ ದೂರಾತ್ಕಾಶೀಂ ಮನೋಹರಾಂ .. 26..  
 ಪ್ರಣಮ್ಯ ದಂಡವದ್ಭೂಮೌ ಭೂಯೋಭೂಯಃ ಕೃತಾಂಜಲಿಃ .  
 ಅವಾಪ ಪರಮಾನಂದಂ ದೃಷ್ಟ್ವಾ ಕಾಶೀತಿ ಸಾದರಂ .. 27..

ಇದಮಕ್ಷಿಯುಗಂ ಧನ್ಯಂ ಪುಂಡರೀಕನಿಭಂ ಶುಭಂ .  
ಯೇನ (ಯತಃ) ಶಿವಸ್ವರೂಪೇಯಂ ಕಾಶೀ ದೃಟಾ ಮಯಾಽಧುನಾ .. 28..  
ರತ್ನಪಂಕಜಸಂಕಾಶಾವಿಮೋ ಧನ್ಯಾ ಕರೌ ಮಮ .  
ಯೇನ (ಯಾಭ್ಯಾಂ) ಕಾಶೀ ಮಯಾ ಪೂಜ್ಯಾ ಮಹೇಶಸ್ಯಾಪರಾ ತನೂಃ .. 29..  
ಇದಂ ಧನ್ಯಂ ಶರೀರಂ ಮೇ ಯೇನ ಕಾಶೀ ಶಿವಾತ್ಮಿಕಾ .  
ಆಲಿಂಗನೀಯಾ ಯತ್ನೇನ ಸರ್ವಪಾಪಾಪನೋದಿನೀ .. 30..  
ಧನ್ಯೋಽಸ್ಮ್ಯಹಂ ಪುನೀತೋಽಸ್ಮಿ (ಸುಪೂತೋಽಸ್ಮಿ) ಭಾಗ್ಯವಾನಸ್ಮಿ ಸರ್ವದಾ .  
ಯತಃ ಶಿವಸ್ವರೂಪೇಯಂ ಕಾಶೀ ಸಂಪ್ರಾಪಿತಾ ಮಯಾ .. 31..  
ಮದನ್ಯೋ ಭಾಗ್ಯವಾಂಲ್ಲೋಕೇ ನಾಸ್ತಿ ನಾಸ್ಯೈವ ಸರ್ವಥಾ .  
ಯತೋ ಮೋಕ್ಷಪ್ರದಾ ದಿವ್ಯಾ ಕಾಶೀ ಸಂಪ್ರಾಪಿತಾ ಮಯಾ .. 32..  
ಕೃತಾರ್ಥೋಽಸ್ಮಿ ಕೃತಾರ್ಥೋಽಸ್ಮಿ ಕೃತಾರ್ಥೋಽಸ್ಮಿ ನ ಸಂಶಯಃ .  
ಯತಃ ಸಾಂಬಮಯೀ ಕಾಶೀ ಪ್ರಾಪ್ಯತೇ ಪುಣ್ಯಸಂಶ್ರಯಾತ್ .. 33..  
ಮಹದ್ಭಾಗ್ಯಂ ಮಹದ್ಭಾಗ್ಯಂ ಮಹದ್ಭಾಗ್ಯಂ ಮಯಾ ಧುನಾ .  
ಯತೋ ಮಯಾ ಶಿವಾಕಾರಾ ಕಾಶೀ ಸಂಪ್ರಾಪ್ಯತೇ ಶಿವಾ .. 34..  
ಸಕೃತ್ಕಾಶೀತಿ ನಾಮೈವ ಸ್ಮತ್ಪಾಪಾತಕಿನಃ ಪುರಾ .  
ಶಿವನಾರೂಪ್ಯಮಾಪನ್ನಾಃ ಸಾ ಕಾಶೀ ದೃಶ್ಯತೇ ಮಯಾ .. 35..  
ಯಸ್ಯಾಂ ಸರ್ವೇಶ್ವರಃ ಶಂಭುಃ ಸಾಂಬಃ ಸಂಸಾರಮೋಚಕಃ .  
ವಸಂತಿ (ವಸಂತಿ) ಸರ್ವದಾ ಚಕ್ರೇ ಸಾ ಕಾಶೀ ದೃಶ್ಯತೇ ಮಯಾ .. 36..  
ಯಸ್ಯಾಂ ವೈಶ್ವೇಶ್ವರಂ ಜ್ಯೋತಿರ್ಲಿಂಗರೂಪಂ ಸನಾತನಂ .  
ನಿವಸತ್ಯನಿಶಂ ಶ್ರೇಷ್ಠಂ ಸಾ ಕಾಶೀ ದೃಶ್ಯತೇ ಮಯಾ .. 37..  
ಯಸ್ಯಾಮಂಭಾಸಮೇತಃ ಸನ್ ದಿವ್ಯರೂಪಧರಃ ಶಿವಃ .  
ಕರೋತಿ ಲೀಲಾಮನಿಶಂ ಸಾ ಕಾಶೀ ದೃಶ್ಯತೇ ಮಯಾ .. 38..  
ಯಸ್ಯಾಂ ಜ್ಞಾನಪ್ರದಾ ನಿತ್ಯಂ ಜ್ಞಾನವಾಪೀ ಮನೋಹರಾ .  
ತಿಷ್ಠತ್ಯಮಲಕಲ್ಲೋಲಾ ಸಾ ಕಾಶೀ ದೃಶ್ಯತೇ ಮಯಾ .. 39..  
ಯಸ್ಯಾಂ ಪೂರ್ಣೇಂದುವದನಾ ಪರಮಾನ್ನಪ್ರದಾಯಿನೀ .  
ಅನ್ನಪೂರ್ಣಾ ಸ್ಥಿತಿಂ ಚಕ್ರೇ ಸಾ ಕಾಶೀ ದೃಶ್ಯತೇ ಮಯಾ .. 40..  
ಯಸ್ಯಾಂ ತಿಷ್ಠತಿ ಡುಂಡೀಶಃ ಸರ್ವೇಷ್ಟಫಲದಾಯಕಃ .  
ಸರ್ವವಿಘ್ನಹರೋ ನಿತ್ಯಂ ಸಾ ಕಾಶೀ ದೃಶ್ಯತೇ ಮಯಾ .. 41..  
ಯಸ್ಯಾಂ ಶಿವರತೋ ನಿತ್ಯಂ ದಂಡಪಾಣಿಃ ಶಿವಪ್ರಿಯಃ .  
ತಿಷ್ಠತ್ಯತೀವ ಸಂತುಷ್ಟಃ ಸಾ ಕಾಶೀ ದೃಶ್ಯತೇ ಮಯಾ .. 42..  
ಯಸ್ಯಾಂ ಸರ್ವೇಶ್ವರಃ ಶ್ರೀಮಾನ್ ಕರುಣಾನಿಧಿರವ್ಯಯಃ .  
ಚಕಾರ ವಸಂತಿ ನಿತ್ಯಂ ಸಾ ಕಾಶೀ ದೃಶ್ಯತೇ ಮಯಾ .. 43..

ಯಸ್ಯಾಂ ತಿಷ್ಠತಿ ವೇದೇಡ್ಯಃ ಸದಾ ಪಶುಪತೀಶ್ವರಃ .  
ಪಶುಪಾಶವಿಮೋಕ್ಷಾಯ ಸಾ ಕಾಶೀ ದೃಶ್ಯತೇ ಮಯಾ .. 44..  
ಯಸ್ಯಾಂ ತಿಷ್ಠತಿ ಸರ್ವೇಷಾಂ ಶಾಸ್ತಾ ಶ್ರೀಕಾಲಭೈರವಃ .  
ಭಕ್ತಕಲ್ಪತರುಃ ಶ್ರೀಮಾನ್ ಸಾ ಕಾಶೀ ದೃಶ್ಯತೇ ಮಯಾ .. 45..  
ಯಸ್ಯಾಮಂತರ್ಗೃಹಂ ನಾಮ ಕ್ಷೇತ್ರಂ ಶಿವಮಯಂ ಶಿವಂ .  
ತಿಷ್ಠತಿ ಶ್ರೀಕರಾವಾಸಂ ಸಾ ಕಾಶೀ ದೃಶ್ಯತೇ ಮಯಾ .. 46..  
ಯಸ್ಯಾಮಸ್ತಿ ವಿಶಾಲಾಕ್ಷೀ ಶಿವಸ್ಯಾರ್ಥಾಂಗಭಾಗಿನೀ .  
ಭಕ್ತಾಭೀಷ್ಟಪ್ರದಾ ನಿತ್ಯಂ ಸಾ ಕಾಶೀ ದೃಶ್ಯತೇ ಮಯಾ .. 47..  
ಯಸ್ಯಾಂ ತ್ಯಕ್ತತನುರ್ಮರ್ತ್ಯಃ ಶೈವಃ ಶಿವಪರಾಯಣಃ .  
ಶಿವಾಕಾರಮವಾಪ್ನೋತಿ ಸಾ ಕಾಶೀ ದೃಶ್ಯತೇ ಮಯಾ .. 48..  
ಯಸ್ಯಾಂ ಮೋಕ್ಷಾರ್ಥಿನಃ ಶೈವಾಃ ನಿರಾಹಾರಾಃ ಶಿವಾರ್ಚಕಾಃ .  
ನಿವಸಂತ್ಯನಿಶಂ ಶುದ್ಧಾಃ ಸಾ ಕಾಶೀ ದೃಶ್ಯತೇ ಮಯಾ .. 49..  
ಯಸ್ಯಾಂ ಪ್ರಾತ್ಯಹಿಕಂ ಕರ್ಮ ಕೃತ್ವಾ ತಿಷ್ಠಂತಿ ಸಾದರಂ .  
ಪಾಪಲೇಶವಿಹೀನಾಶ್ಚ ಸಾ ಕಾಶೀ ದೃಶ್ಯತೇ ಮಯಾ .. 50..  
ಯಸ್ಯಾಃ ಪ್ರಭಾವಂ ವೇದಾಶ್ಚ ನ ಜಾನಂತೈವ ಸರ್ವಥಾ .  
ಕಿಮನ್ಯಾನಿ ಪುರಾಣಾನಿ ಸಾ ಕಾಶೀ ದೃಶ್ಯತೇ ಮಯಾ .. 51..  
ಯಯಾ ತುಲಯಿತುಂ ವಸ್ತು ನಾಸ್ತಿ ಬ್ರಹ್ಮಾಂಡಗೋಲಕೇ .  
ಸರ್ವಾರ್ತಿನಾಶಿನೀ ಧನ್ಯಾ ಸಾ ಕಾಶೀ ದೃಶ್ಯತೇ ಮಯಾ .. 52..  
ಏವಂ ವದಂಸ್ತದಾ ವಿಷ್ಣುಃ ಕಾಶೀನಿಕಟಮಾದರಾತ್ .  
ತತಶ್ಚಕ್ರೇ ಪ್ರಣಾಮಾನಿ (?) ದಂಡವತ್ಸ ಪುನಃ ಪುನಃ .. 53..  
ತತೋ ನಾನಾವಿದೈಃ ಪುಷ್ಪೈದಿವ್ಯರತ್ನೈರ್ಮನೋಹರೈಃ .  
ನಾನಾವಿಧೋಪಚಾರೈಶ್ಚ ಕಾಶೀಪೂಜಾಂ ಚಕಾರ ಸಃ .. 54..  
ತತೋ ನಾನಾವಿಧಾನ್ ಕ್ರೂರಾನ್ಯಾಶೀಸಂರಕ್ಷಣಾ (ಕಾ)ನ್ ಗಣಾನ್ .  
ಸಂಪೂಜ್ಯ ತದನುಜ್ಞಾತಃ ಕಾಶೀಮಾವಿಶಮ(ದ)ಮ್ಭಿಕೇ .. 55..  
ತತಃ ಸ ಶಿವಗಂಗಾಯಾಂ ಯಥಾಶಾಸ್ತ್ರಂ ಯಥಾಕ್ರಮಂ .  
ಸ್ನಾನಂ ಕೃತ್ವಾ ಪ್ರಯತ್ನೇನ ಚಕಾರೋದ್ಧಲನಂ ತತಃ .. 56..  
ತ್ರಿಪುಂಡ್ರಧಾರಣಂ ಕೃತ್ವಾ ಮಂತ್ರಪೂತೇನ ಭಸ್ಮನಾ .  
ರುದ್ರಾಕ್ಷಧಾರಣಂ ಚಕ್ರೇ ಸರ್ವಪಾತಕನಾಶನಂ .. 57..  
ಆಗ್ನೀಧೇಶ್ವರಮಾಸಾದ್ಯ ಪೂಜಾದ್ರವ್ಯೇಣ ಸಾದರಂ .  
ಸಂಪೂಜ್ಯ ನತ್ವಾ ವಿವಿದೈಃ ಸ್ತೋತ್ರಂ ಸ್ತುತ್ವಾ ಸದಾಶಿವಂ .. 58..  
ತತಸ್ತದಾಜ್ಞಯಾ ವಿಷ್ಣುರ್ವಕ್ರತುಂಡಮುಪಾಗತಃ .  
ತತ್ರ ಸ್ನಾತ್ವಾ ವಿಧಾನೇನ ವಕ್ರತುಂಡಂ ವಿನಾಯಕಂ .. 59..


ಸಮ್ಯಗಾರಾಧ್ಯ ವಿಧಿವತ್ಪುನಃಸಾದರಪೂರ್ವಕಂ .  
 ಸಮಭ್ಯಚ್ಯಾತಿಯತ್ನೇನ ಕಾಲಭೈರವಮಾಗತಃ .. 60..  
 ಕಾಲಕುಂಡೇ ಯಥಾಶಾತ್ರಂ ಸ್ನಾತ್ವಾ ವಿಷ್ಣುಸ್ತತಃ ಪರಂ .  
 ಕ್ಷೀರಾಜ್ಯಮಧುಭಿಃ ಸಮ್ಯಗಭಿಷಿಚ್ಯ ಚ ಭೈರವಂ .. 61..  
 ದಿವ್ಯಮಂದಾರಪುಷ್ಪಾಘೈರುಪಹಾರೈಶ್ಚ ಶೋಭನೈಃ .  
 ಪ್ರಸಾದ್ಯ ಭೈರವಂ ದೇವಂ ಪ್ರಣಮ್ಯ ಚ ತದಾಜ್ಞಯಾ .. 62..  
 ತತ್ಪಾಂತದಿವ್ಯಲಿಂಗಾನಿ ಪೂಜಯಾಮಾಸ ಸಾದರಂ .  
 ಪಾಪಭಕ್ಷೇಶ್ವರಂ ಚೈವ ಸಂಪೂಜ್ಯ ತದನಂತರಂ .. 63..  
 ತತಃ ಸಂತೋಷಮಾಶ್ರಿತ್ಯ (ಮಾಪನ್ನೋ) ವೀರೇಶಂ ಸಮುಪಾಗತಃ .  
 ತತ್ರ ವೀರೇಶಕುಂಡೇಽಪಿ ಪುನಃ ಸ್ನಾತ್ವಾ ವಿಶೇಷತಃ .. 64..  
 ತತೋ ದದರ್ಶ ವೀರೇಶಂ ಭಕ್ತವತ್ಸಲಮವ್ಯಯಂ .  
 ದೃಷ್ಟ್ವಾ ಪ್ರಣಮ್ಯ ಬಹುಧಾ ಪೂಜಾಂ ಚಕ್ರೇ ಸ ಸಾದರಂ .. 65..  
 ತತಸ್ತದಾಜ್ಞಾಂ ಸಂಪ್ರಾಪ್ಯ ಯಯೌ ಪಶುಪತೀಶ್ವರಂ .  
 ತತ್ರ ಪಾಶುಪತಂ ಕುಂಡಂ ವಿಲೋಕ್ಯಾತಿಮನೋಹರಂ .. 66..  
 ಸ್ನಾನಂ ಚಕ್ರೇ ವಿಧಾನೇನ ನತ್ವಾ ಪಶುಪತೀಶ್ವರಂ .  
 ಚಕ್ರೇ ಪೂಜಾಂ ವಿಧಾನೇನ ಪೂಜಾದ್ರವ್ಯಾಣಿ(ವೈಣ) ಸಾದರಂ .. 67..  
 ತತಸ್ತದಾಜ್ಞಯಾ ತುಷ್ಟೋ ದಂಡಪಾಣಿಮುಪಾಗತಃ .  
 ದಂಡಪಾಣಿಂ ಸಮಭ್ಯಚ್ಯ ಪ್ರಸಾದ್ಯ ತದನುಜ್ಞಯಾ .. 68..  
 ಜ್ಞಾನವಾಪೀಂ ಪ್ರಣಮ್ಯಾಗ್ರಂ ಸಂಪೂಜ್ಯ ಚ ಯಥೋಚಿತಂ .  
 ಸ್ನಾನಂ ಚಕ್ರೇ ತತಃ ಸಮ್ಯಗ್ವಿಧಿಪೂರ್ವಕಮಾದರಾತ್ .. 69..  
 ತತೋ ಜ್ಞಾನೇಶಮಭ್ಯಚ್ಯ ನತ್ವಾ ಪಂಚವಿನಾಯಕಾನ್ .  
 ಠುಂಥಿರಾಜಾರ್ಚನಂ ಚಕ್ರೇ ಸ ವಿಷ್ಣುವಿಧಿಪೂರ್ವಕಂ .. 70..  
 ತತಃ ಸ ತದನುಜ್ಞಾತೋ ಮುಕ್ತಿಮಂಡಪಮಾಯಯೌ .  
 ತತೋ ನಂದೀಶಮಭ್ಯಚ್ಯ ದ್ವಾರಪಾಲಾನಪಿ ಕ್ರಮಾತ್ .. 71..  
 ಚಕಾರ ಮದನುಜ್ಞಾತೋ ಮಮಾರಾಧನಮಾದರಾತ್ .  
 ಆದೌ ಪಂಚಾಮೃತೈಃ ಸಮ್ಯಗಭಿಷಿಚ್ಯ ಯಥಾವಿಧಿ .. 72..  
 ಕಾಮಧೇನುಪ್ರಸಾದೇನ ಸಂಪ್ರಾಪ್ಯೈರಮಲೈರ್ನರೈಃ(ಘಟೈಃ) .  
 ತೀರ್ಥೋದಕಂ ಸಮಾಹೃತ್ಯ ಸ್ವಯಮೇವ ಜನಾರ್ದನಃ .. 73..  
 ಅಭಿಷೇಕಂ ತತಶ್ಚಕ್ರೇ ರುದ್ರಸೂಕ್ತೇನ ಸಾದರಂ .  
 ತತಃ ಪರಿಮಲೈತ್ವೈಶ್ಚೈರಭಿಪೂಜ್ಯ ಯಥಾವಿಧಿ .. 74..  
 ಅನರ್ಘ್ಯರತ್ನೈರಕರೋತ್ಪೂಜಾಂ ತದನು ಸಾದರಂ .  
 ನವೈಃ ಸ್ವೋಪಹೃತೈಃ ಶುದ್ಧೈರ್ಬಿಲ್ವಪತ್ರಮನೋಹರೈಃ .. 75..

ಮಂದಾರಪುಷ್ಪೈರಮಲೈರನೈಶ್ಚ ಕುಸುಮೈರ್ನವೈಃ .  
 ವಿಚಿತ್ರರತ್ನಮಾಲಾಭಿಃ ಸುವರ್ಣಾಭರಣೈರಪಿ .. 76..  
 ಭಕ್ತ್ಯಾ ಸಂಪೂಜಯಾಮಾಸ ವಿಷ್ಣುಃ ಶ್ರದ್ಧಾಸಮನ್ವಿತಃ .  
 ತತೋ ಮನೋಹರೈರ್ದಿವ್ಯೈರ್ನೈವೇದ್ಯೈರತಿಶೋಭನೈಃ .. 77..  
 ಧೂಪದೀಪಾದಿಭಿಶ್ಚಾಪಿ ತೋಷಯಾಮಾಸ ಮಾಂ ಶುಭಂ .  
 ತತಃ ಪ್ರದಕ್ಷಿಣಾದೀನಿ ಕೃತ್ವಾ ನತ್ವಾ ಯಥಾವಿಧಿ .. 78..  
 ಸ್ತೋತ್ರೈಶ್ಚ ವಿವಿಧೈಃ ಸ್ತುತ್ವಾ ಚಕಾರಾಂತರ್ಗೃಹಾದಿಕಂ .  
 ಏವಂ ವರ್ಷಾಯುತಂ ವಿಷ್ಣುರ್ನಿತ್ಯಂ ಯಾತ್ರಾಪರಾಯಣಃ .. 79..  
 ಉಪಾಸ್ಯ ಕಾಶ್ಯಾಂ ಸಂತುಷ್ಟಃ ಶೃಣ್ವನ್ನಿವಕಥಾಃ ಶುಭಾಃ .  
 ಶಿವೈಕಶರಣೋ ನಿತ್ಯಂ ಸ್ಥಿರಲಿಂಗಾರ್ಚನೇ ರತಃ .. 80..  
 ಗಂತುಕಾಮಸ್ತತೋ ವಿಷ್ಣುಃ ಕದಾಚಿದಿದಮಬ್ರವೀತ್ .  
 ಜ್ಞಾನವಾಪೀತಟೇ ರಮ್ಯೇ ತಪಃ ಕೃತ್ವಾ ಯಥಾವಿಧಿ .. 81..  
 ಗಮಿಷ್ಯೇ ಯತ್ರ ಕುತ್ರಾಪಿ ಶಿವೇನ ಪ್ರೇರಿತಸ್ತತಃ .  
 ತ್ಯಕ್ತೇದಾನೀಮಿಯಂ ಕಾಶೀ ದುಃಖಂ ದಾಸ್ಯತ್ಯಸಂಶಯಂ .. 82..  
 ಅನಂತಜನ್ಮತಪಸಾ ಸಂಪ್ರಾಪ್ತಾ ಶಿವರೂಪಿಣೀ .  
 ಇತ್ಯುಕ್ತ್ವಾ ತದನು ಪ್ರೀತ್ಯಾ ಜ್ಞಾನವಾಪೀತಟೇ ಶುಭೇ .. 83..  
 .. ಇತಿ ಶಿವರಹಸ್ಯಾಂತರ್ಗತೇ ಜ್ಞಾನವಾಪೀಪ್ರಶಂಸಾಕಥನಂ ಸಂಪೂರ್ಣಂ ..  
 - .. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 6 . 1-83..  
 - .. shrIshivarahasyam . ugrAkhyah saptamAMshaH . adhyAyaH 6 . 1-83..

Notes:

Śiva ಶಿವ describes to Pārvatī ಪಾರ್ವತೀ about the visit paid by Viṣṇu ವಿಷ್ಣು to Viśveśvara Jyotirlinga ವಿಶ್ವೇಶ್ವರ ಜ್ಯೋತಿರ್ಲಿಂಗ, Jñānavāpī ಜ್ಞಾನವಾಪೀ and Kaśī ಕಾಶೀ; where, He spends time in worshipping Śiva ಶಿವ at the Viśveśvara Jyotirlinga ವಿಶ್ವೇಶ್ವರ ಜ್ಯೋತಿರ್ಲಿಂಗ and performing austerities at Jñānavāpī ಜ್ಞಾನವಾಪೀ. Kaśī ಕಾಶೀ harbors several ŚivaTīrthaKṣetra ಶಿವತೀರ್ಥಕ್ಷೇತ್ರ that are outlined in ŚivaRahasyam saptamāṣaḥ ಶಿವರಹಸ್ಯಂ ಸಪ್ತಮಾಂಶಃ.

Proofread by Ruma Dewan

——  
Please send corrections to [sanskrit@cheerful.com](mailto:sanskrit@cheerful.com)

